

## Bókhaldsliga viðgerðin av MVG

Roknskaparvegleiðing	Dgf. 29. desember 1999	Ár-nr.-slag 1999-2.0-A
Til: Stovnar o.t. sum bóka eftir kontuskipan landsins		
Heiti: Bókhaldsliga viðgerðin av MVG		

MVG-skrásettir stovnar

Konturnar fyri sølu-MVG, keyps-MVG og MVG-avrokning verða skrásettir undir stovnsnummari stovnsins undir standardroknskaparkontu fyri stuttfreistaðari skuld. Hesar kontur eru:

- 08.31 Inngangandi MVG-rakstur (keyps-MVG-rakstur)
- 08.32 Inngangandi MVG-íløgur (keyps-MVG-íløgur)
- 08.33 Útgangandi MVG (sølu-MVG)
- 08.34 Avrokning MVG

Stovnurin ábyrgist fyri, at konturnar verða stemmaðar av.

Er bert ein partur av virkseminum hjá stovninum MVG-skyldugur, so skal tann MVG-skyldugi parturin verða skrásettur á einum staði fyri seg.

### Sølu-MVG

Sølu-MVG verður bókað á roknskaparkontu 08.33. Heitið á roknskaparkontuni er Útgangandi-MVG.

Kontantsøla: Teir stovnar, ið hava kassaroknskap og sum senda hann til gjaldstovuna at bóka, skulu tilskila MVG-partin á ta kassauppgerð, ið send verður gjaldstovuni. Víst verður til "Kunngerð um minstkrøv til bókhald og roknskap nr. 22 frá 27. januar 1993" um, hvørji formkrøv verða sett til kassaroknskap.

Kreditsøla: Verður kravið stovnað í debtorskipanini, verður MVG-upphæddin útroknað og bókað, tá ið kravið verður tilskrivað.

### Keyps-MVG

Inngangandi MVG skal verða bókað á tveimum kontum - Keyps-MVG, rakstur og Keyps-MVG, íløgur. Vert er at hava í huga, at íløguhugtakið í MVG-samanhangi er ikki altíð tað sama sum í Kontoskipan landsins. Markið, nær eitt keyp er ein íløga í MVG-samanhangi, er 4.000 kr. Vegleiðandi í so máta er, at útreiðslur, sum verða bókaðar á standardkontu 14, eru rakstur og útreiðslur, og tær, sum verða bókaðar á standardkontu 15, partvís 16, 31 og 32, eru íløgur. Snýr tað seg um bygging, umvælingar o.s.fr., er markið 50.000 kr. í MVG-samanhangi. Tá ið bókað verður í FSL-kreditorskipanini, skal inngangandi MVG-upphæddin verða bókað á hesa konto.

Uppgerð av keyps-MVG av felags útreiðslum: Snýr tað seg um um keyps-MVG av útreiðslum, sum eru felags við virkseminum, ið ikki er MVG-skyldugt, skal stovnurin gera upp, hvussu stórir partur av keyps-MVG av felagsútreiðslum skal verða taldur við í tað MVG-skylduga virkseminum.

Tá ið støða skal verða tikin til, hvat ið er/ikki er MVG-skyldugt virkseminum, verður í sambandi við uppgerðina nýttur ein býtislykil, sum gjørdur verður í samráð við Toll- og skattstovu Føroya.

Snýr tað seg um keyps-MVG av felagsútreiðslum, skal upphæddin verða flutt av (krediterast) kontu 75.10 á (debiterast) kontu 08.31 ella 08.32.

### MVG-avrokning

Tá ið avgjaldsskeiðið er runnið, flyta / bóka stovnarnir saldoirnar á 08.31, -2 og 3 yvir á 08.34 Avrokning MVG og gera upp mótvegis Toll- og skattstovu Føroya. Ein positiv uppgerð merkir, at stovnurin skal rinda tað, uppgerðin vísir, til Toll- og skattstovu Føroya (og øvugt).

Í FSL-skipanini verður gjaldið avgreitt við FSL-kreditor.

Stovnarnir ábyrgjast sjálvir fyri MVG-avrokning.

## ENDURRINDAN AV KEYPSS-MVG HJÁ STOVNUM / VIRKSEMI, SUM IKKI ERU MVG-SKRÁSETTIR / SKRÁSETT

### Vanligar reglur

Tá ið fíggjarlógarruppskotið verður gjørt, skulu stovnar (virksemi), sum ikki eru MVG-skrásettir, meta um rakstrar- og løguútreiðslur, uttan útreiðslur til keyps-MVG verða tiknar við.

Á roknskapinum verður keyps-MVG skrásett fyri seg á standardkontu 75. Sjálvur útreiðsluparturin verður skrásettur á standardkontu 14, 15, 16, 19, 31 og 32 t.v.s. uttan MVG. Men MVG-parturin verður skrásettur á standardkontu 75.

Snýr tað seg um MVG av vørum og tænastrum, sum uttanlands persónar og stovnar rinda uttanlands, so skal MVG-upphæddin verða skrásett saman við útreiðsluni til vøruna / tænastruna.

Keypss-MVG verður mánaðarlíga lyft av roknskapinum og flutt á eina felags játtan undir § 20, høvuðskontu 20.52.5.01 "Endurrindan av keyps-MVG". Gjaldstovan, og bert gjaldstovan, ger hesa skráseting.

Saldo á standardkontu 75 skal vera 0 í ársroknskapi stovnsins.

Samanumtikið og roknskaparlíga merkir henda broyting einki fyri stovnar. Teir skulu skráseta sum áður! Uppgávan er lögð á Føroya Gjaldstovu, sum mánaðarlíga skal lyfta MVG-ið á standardroknskaparkontu 75.99 og so flyta tað haðan til eitt stovnsnummar, sum bert gjaldstovan kann skráseta á.

Stovnar, sum hava egið bókhald, og sostatt egið gjaldfæri, og sum bóka mánaðarlígar sumpostar í FSL, skulu ikki skráseta MVG-endurrindanina. Henda skráseting fer bert fram í FSL. Ávegisgjöldini skulu verða við MVG. Í sambandi við útgjaldið fer millumrokningin millum stovnin og landskassan vanlíga fram á standardroknskaparkontu 03.52. Alment skal mánaðarjavnin á hesi kontu verða so nær við 0, sum til ber, og 1. januar eigur støða at verða tikin til munin, sum stendur á millumrokningini.

### Serlígar reglur um endurgjöld fyri útlegg og fremmanda fígging

MVG-afturrindanin er bert av játtanarteknilígum slagi, og kann ikki verða samsett við MVG-afturrindan, um MVG-skrásettur stovnur hevur negativa MVG-uppgjerd, t.v.s. skal hava afturgjöldið frá Toll- og skattstovu Føroya.

Snýr tað seg t.d. um útlegg, ið stovnurin ger vegna tryggingarskaða, ella at lagt verður út fyri kommunur, so skal eitt tilíkt útlegg verða kravt inn brutto, so at tað verður íroknað, sum lagt er út í keyps-MVG, og sum skrásett er á 75.10.

Av tí at tað er Føroya Gjaldstova, sum ábyrgist fyri høvuðskonto 20.52.5.01 "Endurrindan av keyps-MVG" skulu konteringar av hesum slagi verða gjørdar í samráð við Føroya Gjaldstovu, eins og bókingarnar skulu verða gjørdar á henni .

Niðanfyrri skulu hesar støður verða viðgjørdar:

- Flytingar millum almennar stovnar í sambandi við útlegg – báðir stovnarir eru tiknir við á játtanarlóg
- Endurgjöld frá kommunum fyri útlegg, sum landskassin hevur gjørt
- Endurgjöld í sambandi við, at almennur stovnur leggur út fyri tryggingarskaða
- Fremmand fígging

Viðgerðin hevur útgangsstøði í døminum niðanfyrri.

Dømi:

Mánaðarjavni eftir, at mánaðarlíga endurrindanin av keyps-MVG er bókað

D: 103020-15xx	"Keyp av útbúnaði, netto"	10.000 kr.
D: 103020-7510	"Keypss-MVG"	2.500 kr.
K: 103020-7599	"Endurrindan av keyps-MVG"	2.500 kr.
D: 127689-7599	"Endurrindan av keyps-MVG"	2.500 kr.

127689 er stovnsnummarið fyri játtanini á § 20, høvuðskonto 20.52.5.01 "Endurrindan av keyps-MVG".

**Flytingar millum almennar stovnar í sambandi við útlegg – báðir stovnarnir eru tiknir við á játtanarlóg**  
Stovnsnummar 103020 hefur lagt út fyri stovnsnummar 129988, og peningurin skal verða kravdur aftur.

D: 129988-7110	"Innanhýsis flytingar millum almennar stovnar - útr"	10.000 kr.
K: 103020-7610	"Innanhýsis flytingar millum almennar stovnar - innt"	10.000 kr.

Sum tað sæst av døminum, skal flytingin millum stovnsnumrini 103020 og 129988 verða gjørd uttan MVG.

#### **Bóking av endurgjaldi, tá ið landið hefur lagt út fyri kommunur**

Stovnsnummar 103020 hefur lagt út fyri ávísa kommunu (sí játtanarskipanina part 2), og peningurin skal verða kravdur aftur.

K: 103020-77xx	"Flyting frá kommunum"	10.000 kr.
K: 127689-7510	"Keys-MVG"	2.500 kr.
D: 103020-084x	"Millumrokning við kommunur o.a."	12.500 kr.

Av tí at tað er stovnsnummar 127689, sum endaliga ber MVG-útreiðslurnar, skulu hesar útreiðslur verða tiknar við sum inntøka undir hesum stovnsnummari.

#### **Stovnur leggur út fyri tryggingarskaða**

Stovnsnummar 103020 hefur lagt út fyri tryggingarskaða og skal hava upphæddina endurrindaða.

K: 103020-1560	"Tryggingarendurgjöld o.l"	10.000 kr.
K: 127689-1560	"Tryggingarendurgjöld o.l."	2.500 kr.
D: 103020-04xx	"Tøkur peningur"	12.500 kr.

Av tí at tað er stovnsnummar 127689, sum endaliga ber MVG-útreiðslurnar, skulu hesar útreiðslur verða tiknar við sum inntøka undir hesum stovnsnummari.

#### **Fremmand fígging**

Stovnsnummar 103020 hefur havt útreiðslur, sum skulu verða fíggaðar við inntøkum, ið koma undir hugtakið "fremmand fígging". Gevari hefur í hesum døminum rindað frammanundan.

D: 103020-0881	"Ikki inntøkuført - granskingarstyrkir, gávur o.a."	12.500 kr.
K: 103020-6390	"Flytingarinntøkur"	10.000 kr.
K: 127689-6390	"Flytingarinntøkur"	2.500 kr.

Sí meira um evnið um fremmenda fígging í roknskaparvegleiðing 1998-1.0-A.

Av tí at tað er stovnsnummar 127689, sum endaliga ber MVG-útreiðslurnar, skulu hesar útreiðslur verða tiknar við sum inntøka undir hesum stovnsnummari.

#### **Gildiskoma**

Henda vegleiðing kemur í gildi 1. januar 2000. Samstundis fer: Vegleiðing I: "Bókhaldsliga viðgerðin av MVG", sum var send út saman við fyrstu útgávu av Kontoskipan landsins, úr gildi.

Føroya Gjaldstova, tann 29. desember 1999

Leif Abrahamsen